

प्रपूरक वि. (तत्.) अच्छी तरह पूर्ण करने वाला, पूर्ती करने वाला, पूरी तरह भरने वाला; संपूर्ण रूप से तृप्त या संतुष्ट करने वाला।

प्रपूरण पुं. (तत्.) अच्छी तरह पूरा करना, पूरी तरह भरना, खूब तृप्त करना, पूर्ण रूप से संतुष्ट करना।

प्रपूरित वि. (तत्.) भरा हुआ, जिसको प्रपूर किया गया हो, जो संतुष्ट या तृप्त हो गया हो, परिपूर्ण।

प्रपौत्र पुं. (तत्.) पड़ पोता, पोते का पुत्र, पुत्र का पौत्र, पर पोता।

प्रपौत्री स्त्री. (तत्.) पोते की पुत्री, पर पोती, पड़पोती।

प्रफुल्ल वि. (तत्.) खिला हुआ, मंजरित, मुकुलित, विकसित; जिसमें फूल लगे हो, खुला हुआ, मुस्कराता हुआ, प्रमुदित, उल्लसित, प्रसन्न।

प्रफुल्लन पुं. (तत्.) फूलना, खिलना, पराग कोषों के स्फुटन की प्रक्रिया, पराग बिखरने का समय।

प्रफुल्लित वि. (तत्.) जो खिला हुआ हो दे. प्रफुल्ल।

प्रबंध पुं. (तत्.) 1. बंधन, अविच्छिन्नता, सातत्य, अविच्छिन्न क्रम, नैरंतर्य, कोई काम ठीक से करने की उसके संभालने तथा इंतजाम, बंदोबस्त, आयोजन आदि कार्य, योजना 2. पद्य में लिखा हुआ काव्य, साहित्यिक कृति या रचना 3. विश्वविद्यालयों में विद्यार्थियों द्वारा प्रस्तुत लेख, शोध या निबंध जिसमें कोई नई बात प्रस्तुत करने का प्रयत्न किया गया हो।

प्रबंध अभिकर्ता पुं. (तत्.) किसी संस्था, कार्यालय, व्यवसाय, निकाय आदि के क्षेत्र-विशेष या कार्य विशेष से संबंधित समस्त व्यवस्था को सुचारु रूप से चलाने, संभालने, निभाने आदि का उत्तरदायित्व निभाने वाला व्यक्ति या संगठन।

प्रबंधकवर्ग पुं. (तत्.) किसी भी निकाय, व्यक्ताय, संस्था, आयोजन आदि के प्रबंध और व्यवसाय संबंधी अलग-अलग कार्यों के लिए उत्तरदायी अधिकारियों का समूह।

प्रबंधकारिणी स्त्री. (तत्.) प्रबंध समिति, किसी संस्था आदि के प्रबंध एवं व्यवस्था संबंधी कार्य करने वाली समिति। managing committee

प्रबंधन पुं. (तत्.) प्रबंध एवं व्यवस्था करने की क्रिया; वह विद्या-शाखा जिसमें प्रबंध-संबंधी विविध विषयों और समस्याओं का अध्ययन होता है।

प्रबंध विज्ञान पुं. (तत्.) प्रबंध संबंधी विभिन्न शाखाओं का क्रमबद्ध ज्ञान, प्रबंध के क्षेत्र में विभिन्न प्रयत्नों, प्रयोगों एवं अनुभवों से प्राप्त ज्ञान और तथ्यों को एकत्र करने तथा उन्हें अध्ययन और उपयोग के लिए क्रमबद्ध और सुसंगठित करने की विधा। managing science

प्रबंध संपादक पुं. (तत्.) किसी पत्र-पत्रिका के संपादकीय विभाग के साथ साथ अन्य कर्मचारियों के कार्यों की देखरेख एवं व्यवस्था तथा विज्ञापन, वितरण आदि के समग्र रूप से संचालन और इंतजाम करने वाला अधिकारी। managing editor

प्रबंध समिति स्त्री. (तत्.) दे. प्रबंधकारिणी।

प्रबल वि. (तत्.) 1. बहुत बली, बहुत शक्तिशाली, विनाशकारी, भयानक, बहुत जोरों का, घोर, तीव्र, अत्यधिक बहुत बड़ा 2. महत्वपूर्ण।

प्रबलक वि. (तत्.) 1. जोर देने वाला, सशक्त करने वाला, प्रभावोत्पादक 2. अधिक मजबूत करने वाला घटक या तत्व।

प्रबलता स्त्री. (तत्.) प्रबल होने की अवस्था, गुण या भाव; बढ़ोत्तरी का भाव जैसे- ज्वर या बुखार की प्रबलता 3. उच्चारण में अथवा ध्वनि में श्रवण-संवेदन की तीव्रता, आवाज की अधिकता।

प्रबलन पुं. (तत्.) प्रबल करना, शक्ति बढ़ाना, बलवर्धन, प्रबलीकरण, ताकतवर करना।

प्रबलित वि. (तत्.) जिसका प्रबलन हुआ हो या किया गया हो, जिसको ताकतवर बना दिया गया हो।

प्रबलीकरण पुं. (तत्.) दे. प्रबलन।

प्रबाहु पुं. (तत्.) हाथ, भुजा, बाहु का अगला भाग, पहुँचा।